

[Home](#) > [Legislation and case law](#) > **National legislation****Legiżlazzjoni nazzjonali****Germany**

Ir-Repubblika Federali tal-Ġermanja hija stat kostituzzjonali demokratiku, federali u soċjali. Flimkien mad-drittijiet fundamentali, il-prinċipji ta' stat kostituzzjonali demokratiku, federali u soċjali jiffurmaw il-qalba invjolabbli tal-kostituzzjoni Ġermaniża, li r-rispett lejha huwa salvagwardjat mill-Qorti Kostituzzjonali Federali.

**Sorsi legali**

Il-Liġi Bażika (Grundgesetz) hija l-Kostituzzjoni Ġermaniża, li tipprovdi l-qafas għas-sistema legali u l-valuri tar-Repubblika Federali tal-Ġermanja. B'mod partikolari, din tistipula dan li ġej:

id-drittijiet fundamentali bħala l-prinċipji gwida supremi

l-istruttura fundamentali u l-prinċipji strutturali essenzjali tal-istat u tal-korpi governattivi tiegħu

il-prinċipji li permezz tagħhom isiru l-elezzjonijiet għall-Bundestag (it-tieni kamra tal-Parlament Ġermaniż)

il-bażi għall-istatus u għad-drittijiet tal-membri eletti b'mod demokratiku tal-Bundestag

il-mod kif il-Bundestag huwa organizzat u jopera

ir-responsabbiltajiet u l-organizzazzjoni tal-Bundesrat (il-kamra superjuri tal-Parlament Ġermaniż li permezz tagħha l-Länder [l-istati federali] jipparteċipaw fil-proċess legiżlattiv fil-livell federali)

it-tqassim tal-kompetenzi legiżlattivi u amministrattivi bejn il-Federazzjoni u l-Länder

il-prinċipji fundamentali li fuqhom hija bbażata l-organizzazzjoni tal-qrati.

**Tipi ta' strumenti legali - deskrizzjoni**

Is-sorsi ewlenin bil-miktub tad-dritt nazzjonali Ġermaniż huma l-Liġi Bażika, il-legiżlazzjoni, l-istrumenti statutorji u l-liġijiet amministrattivi.

**Legiżlazzjoni**

Il-legiżlazzjoni f'sens materjali hija astratta u ġenerali b'effett estern, filwaqt li l-legiżlazzjoni f'sens formali hija att legali li ġie adottat mill-korpi legiżlattivi kompetenti f'konformità mal-proċedura kostituzzjonali.

Il-Ġermanja hija **stat federali magħmul minn 16-il stat kostitwent – il-Länder**. Għaldaqstant, hemm **liġijiet federali**, li japplikaw fit-territorju kollu tal-Federazzjoni, u **liġijiet tal-Land**, li huma validi biss fil-Land ikkonċernat. Kull Land għandu l-kostituzzjoni tiegħu stess u, fil-qafas tal-kompetenzi assenjati lilu mil-Liġi Bażika, għandu wkoll is-setgħa jadotta legiżlazzjoni kif ukoll strumenti statutorji u liġijiet amministrattivi.

**Il-kompetenzi legiżlattivi** tal-Federazzjoni u tal-Länder huma rregolati fid-dettall mil-Liġi Bażika. Il-Länder għandhom setgħat legiżlattivi, sakemm dawn is-setgħat ma jkunux ġew ittrasferiti lill-gvern federali skont il-Liġi Bażika. Is-setgħat legiżlattivi ewlenin tal-Federazzjoni huma stabbiliti fl-Artikolu 71 sa 74 tal-Liġi Bażika. Barra minn hekk, f'diversi partijiet il-Liġi Bażika tistabbilixxi setgħat legiżlattivi ulterjuri tal-Federazzjoni.

**Setgħa legiżlattiva esklużiva tal-Federazzjoni**

F'oqsma soġġetti għas-setgħa legiżlattiva esklużiva tal-Federazzjoni, il-Länder għandhom biss is-setgħa jadottaw legiżlazzjoni fejn il-liġi federali espressament tawtorizzahom jagħmlu dan (l-Artikolu 71 tal-Liġi Bażika).

Skont l-Artikolu 73 tal-Liġi Bażika, il-Federazzjoni għandha setgħa legiżlattiva esklużiva fl-oqsma li ġejjin (fost oħrajn): il-kwistjonijiet kollha marbuta mal-politika barranija, id-difiża (inkluża l-protezzjoni tal-popolazzjoni civili), iċ-ċittadinanza, il-libertà ta' moviment, il-passaporti, ir-registrazzjoni tar-residenza u l-karti tal-identità, l-immigrazzjoni, l-emigrazzjoni u l-estradizzjoni, il-munita u l-flus, l-għaqda taż-żona doganali u ta' kummerċ, it-trasport bl-ajru, il-kooperazzjoni bejn il-Federazzjoni u l-Länder dwar il-ħidma tal-pulizija f'kuntest kriminali, u l-liġi dwar l-armi u l-isplussivi.

**Setgħat legiżlattivi konkorrenti**

F'oqsma soġġetti għal legiżlazzjoni konkorrenti, il-Länder għandhom id-dritt jadottaw legiżlazzjoni bil-patt u sakemm il-Federazzjoni ma teżerċita is-setgħat legiżlattivi tagħha fl-istess qasam (l-Artikolu 72 tal-Liġi Bażika). L-oqsma legali suġġetti għal legiżlazzjoni konkorrenti jinkludu: il-liġi civili, il-liġi kriminali u l-liġi dwar it-traffiku fit-toroq, kif ukoll il-liġi ta' assoċjazzjoni, il-liġi dwar ir-residenza u l-istabbiliment ta' persuni ta' nazzjonalità barranija, il-liġi dwar kwistjonijiet ekonomiċi, il-liġi dwar l-impjiegi, il-liġi dwar is-sigurtà soċjali u ċerti aspetti tal-protezzjoni tal-konsumatur. Fir-rigward ta' ċerti kwistjonijiet li fl-Artikolu 74 tal-Liġi Bażika huma elenkati bħala li jaqgħu taħt il-kamp ta' applikazzjoni tal-legiżlazzjoni konkorrenti, il-Federazzjoni għandha d-dritt tadotta legiżlazzjoni biss jekk u sakemm l-istabbiliment ta' kundizzjonijiet ta' għajxen ekwivalenti fil-Ġermanja jew iż-żamma ta' għaqda legali jew ekonomika teħtieġ ir-regolamentazzjoni federali fl-interess nazzjonali.

**Strument statutorju**

L-istrument statutorju huwa regolament ta' applikazzjoni astratta u ġenerali b'effett estern li jiġi adottat mill-eżekuttiv abbażi ta' awtorizzazzjoni statutorja xierqa.

**Liġi amministrattiva**

Il-liġi amministrattiva hija dispożizzjoni legali ta' applikazzjoni astratta u ġenerali li tista' tiġi adottata minn persuna ġuridika organizzata skont id-dritt pubbliku fil-qafas tal-awtonomija mogħtija lilha legalment u li tkopri lill-persuni li jappartjenu għar-regoli ta' dik il-persuna ġuridika jew jaqgħu taħthom.

**Status ta' dritt konswetudinarju u ta' ġurisprudenza**

Minbarra s-sorsi bil-miktub tad-dritt, hemm **sorsi mhux miktuba tad-dritt**, inkluż il-prinċipji ġenerali stabbiliti fid-dritt internazzjonali u fid-dritt konswetudinarju. Bħala prinċipju l-ġurisprudenza mhijiex sors legali, minkejja li għandha rwol importanti fil-prattika. Ċerti deċiżjonijiet tal-Qorti Kostituzzjonali Federali (il-Bundesverfassungsgericht) waħedhom għandhom is-saħħa ta' liġi.

**Sorsi internazzjonali tad-dritt u d-dritt tal-Unjoni Ewropea**

Skont l-Artikolu 25 tal-Liġi Bażika, ir-regoli ġenerali tad-dritt internazzjonali jingħataw rwol speċifiku fi ħdan il-ġerarkija nazzjonali tan-normi: f'konformità mal-ewwel sentenza tal-Artikolu 25 tal-Liġi Bażika, dawn huma parti integrali mid-dritt federali, filwaqt li t-tieni sentenza tal-Artikolu 25 tistipula li jieħdu preċedenza fuq il-legiżlazzjoni; għalhekk, ir-regoli ġenerali tad-dritt internazzjonali jinsabu bejn il-Kostituzzjoni u l-legiżlazzjoni fil-ġerarkija nazzjonali tan-normi.

F'konformità mal-Artikolu 59(2)(1) tal-Liġi Bażika, it-trattati internazzjonali li għandhom x'jaqsmu ma' kwistjonijiet ta' legiżlazzjoni federali jridu jiġu approvati mill-korpi kompetenti fil-forma ta' liġi federali sabiex japplikaw domestikament. Għalhekk, fil-ġerarkija nazzjonali tan-normi dawn jiġu kklassifikati biss fl-istess livell bħal liġi federali.

## Id-Dritt tal-Unjoni Ewropea

Dispożizzjonijiet kostituzzjonali speċifiċi japplikaw għall-parteciċipazzjoni tal-Ġermanja fl-UE (l-Artikolu 23 tal-Liġi Bażika) u għal sitwazzjonijiet oħra li fihom is-setgħat sovrani jiġu ttrasferiti lil organizzazzjonijiet internazzjonali (l-Artikolu 24 tal-Liġi Bażika) permezz tal-konklużjoni ta' trattati internazzjonali. Skont il-kundizzjonijiet stabbiliti fl-Artikolu 23 tal-Liġi Bażika, il-leġiżlazzjoni primarja tal-UE tapplika domestikament fil-Ġermanja skont l-att meħtieġ għal dan il-għan (li jeħtieġ ukoll il-kunsens tal-Bundesrat); fil-prinċipju, il-leġiżlazzjoni sekondarja tal-UE (eż. ir-Regolamenti) applikabbli direttament tapplika fil-Ġermanja abbażi tal-istatus tagħha; il-leġiżlazzjoni sekondarja li teħtieġ traspożizzjoni fid-dritt nazzjonali (eż. Direttivi) fil-prinċipju ssir applikabbli biss fil-Ġermanja meta tiġi adottata l-leġiżlazzjoni nazzjonali ta' traspożizzjoni; f'konformità mal-ġurisprudenza tal-Qorti tal-Ġustizzja tal-Unjoni Ewropea, fil-każ ta' liġi domestika kunfligġenti, id-dritt tal-UE fil-prinċipju japplika bi preminenza u l-liġi nazzjonali trid tiġi interpretata b'mod li jkun konformi mad-dritt tal-UE u jtaffi kunflitt bħal dan, sa fejn il-liġi nazzjonali inkwistjoni thalli lok għall-interpretazzjoni.

### L-aktar atti/leġiżlazzjoni importanti

#### Id-dritt kostituzzjonali

##### Il-Liġi Bażika għar-Repubblika Federali tal-Ġermanja (Grundgesetz, GG) - Traduzzjoni bl-Ingliz

##### L-Att dwar il-Qorti Kostituzzjonali Federali (Gesetz über das Bundesverfassungsgericht, BVerfGG) - Traduzzjoni bl-Ingliz

#### Id-dritt ċivili

##### Il-Kodiċi Ċivili (Bürgerliches Gesetzbuch, BGB) - Traduzzjoni bl-Ingliz

##### Il-Kodiċi tal-Proċedura Ċivili (Zivilprozessordnung, ZPO) - Traduzzjoni bl-Ingliz

#### Id-dritt kummerċjali

##### Il-Kodiċi Kummerċjali (Handelsgesetzbuch, HGB) - Traduzzjoni bl-Ingliz

##### L-Att dwar il-Kumpaniji b'Ishma (Aktengesetz, AktG) - Traduzzjoni bl-Ingliz

##### L-Att dwar il-Kumpaniji b'Responsabbiltà Limitata (Gesetz betreffend die Gesellschaften mit beschränkter Haftung, GmbHG) - Traduzzjoni bl-Ingliz

#### Id-dritt amministrattiv

##### Il-Kodiċi tal-Proċedura tal-Qorti Amministrattiva (Verwaltungsgerichtsordnung, VwGO) - Traduzzjoni bl-Ingliz

##### L-Att dwar il-Proċedura Amministrattiva (Verwaltungsverfahrensgesetz, VwVfG)

#### Id-dritt kriminali

##### Il-Kodiċi Kriminali (Strafgesetzbuch, StGB) - Traduzzjoni bl-Ingliz

##### Il-Kodiċi tal-Proċedura Kriminali (Strafgesetzbuch, StGB) - Traduzzjoni bl-Ingliz

#### Ġerarkija ta' normi

Il-Liġi Bażika tinsab **fil-quċċata** tan-normi nazzjonali. Hija superjuri għas-sorsi l-oħra kollha tal-liġi nazzjonali u, bħala **I-Kostituzzjoni**, hija l-istrument li fuqu tistrieħ is-sistema legali Germaniża kollha. Kull dispożizzjoni legali adottata fil-Ġermanja għandha tkun kompatibbli mal-Liġi Bażika kemm fil-forma kif ukoll fil-sustanza. Għal dan il-għan, l-Artikolu 20(3) tal-Liġi Bażika jispeċifika li l-leġiżlatura hija marbuta bl-ordni kostituzzjonali, u l-eżekuttiv u l-ġudikatura bil-liġi u bil-ġustizzja. Barra minn hekk, il-leġiżlatura, l-eżekuttiv u l-ġudikatura huma b'mod partikolari marbuta bid-drittijiet bażiċi stabbiliti fl-Artikolu 1 sa 19 tal-Liġi Bażika, li huma liġi direttament applikabbli (l-Artikolu 1(3)). Fl-aħħar mill-aħħar il-preċedenza tal-Liġi Bażika hija garantita mill-Qorti Kostituzzjonali Federali. Il-Qorti Kostituzzjonali Federali biss tista' tiddikjara att tal-Parlament bħala invalidu f'każ li tali att ma jkunx skont il-kostituzzjoni.

L-Artikolu 79(2) jistabbilixxi li l-Liġi Bażika tista' tiġi emendata biss b'maġġoranza ta' żewġ terzi tal-membri tal-Bundestag u żewġ terzi tal-voti tal-Bundesrat, li huwa l-organu li permezz tiegħu l-Länder jipparteċipaw fil-promulgazzjoni tal-leġiżlazzjoni fi hdan il-Federazzjoni, u fl-amministrazzjoni tagħha, u fi kwistjonijiet li jirrigwardaw l-Unjoni Ewropea. Ċerti **komponenti ewlenin tal-Liġi Bażika** – jiġifieri l-qasma tal-Federazzjoni f'Länder, il-parteciċipazzjoni tagħhom, fil-prinċipju, fil-proċess leġiżlattiv u l-prinċipji stabbiliti fl-Artikolu 1 u 20 – bl-ebda mod **ma jistgħu jiġu emendati** (l-Artikolu 79(3), l-hekk imsejja **klawżola eterna**, li tiggarantixxi li deċiżjonijiet kostituzzjonali fundamentali stipulati fil-Liġi Bażika jinżammu).

Ir-**regoli ġenerali tad-dritt internazzjonali** jikklassifikaw taħt il-Kostituzzjoni iżda 'l fuq mil-liġijiet tal-Federazzjoni u tal-Länder. Dawn ir-regoli ġenerali jinkludu d-dritt internazzjonali konsuetudinarju u l-prinċipji ġenerali tad-dritt internazzjonali, iżda mhux id-dritt kuntrattwali internazzjonali. Il-Liġi Bażika tiddikjara b'mod esplicitu li dawn ir-regoli ġenerali huma parti integrali mid-dritt federali, li jieħdu preċedenza fuq dawn il-liġijiet u li jgħallqu direttament drittijiet u dmirijiet għall-abitanti tat-territorju federali (l-Artikolu 25). Dawn ir-regoli ġenerali tad-dritt internazzjonali b'effett legali għall-individwi (jiġifieri regoli mfassla għall-protezzjoni tal-individwu) jinkludu, b'mod partikolari, il-garanzija ta' forma xierqa ta' protezzjoni legali għall-barranin jew ir-"regola ta' speċjalità", li permezz tagħha proċedimenti kriminali huma soġġetti għat-termini tal-awtorizzazzjoni għall-estradizzjoni tal-istat barrani li qed jagħmel l-estradizzjoni.

Il-**leġiżlazzjoni** ordinarja tinsab f'pożizzjoni subordinata għall-Kostituzzjoni. Il-**Bundestag flimkien mal-Bundesrat** jgħaddu l-liġijiet. L-abbozzi ta' liġijiet jistgħu jiġu introdotti fil-Bundestag mill-Gvern Federali, mill-Bundesrat, jew mill-membri tal-Bundestag (minn grupp parlamentari jew minn tal-anqas 5 % tal-membri tiegħu). Il-Liġi Bażika tispeċifika l-każijiet li fihom l-approvazzjoni finali ta' liġi mill-Bundestag teħtieġ il-kunsens tal-Bundesrat (attwalment – skont il-materjal statistiku ppubblikat mill-**Bundesrat** fuq is-sit web tiegħu – madwar 38 % tal-liġijiet kollha). Fir-rigward tal-bqija tal-liġijiet li jgħaddi l-Bundestag, il-Bundesrat jista' joġġezzjona biss għal abbozz ta' liġi adottat mill-Bundestag; min-naħa tiegħu l-Bundestag jista' ma jilqax din l-oġġezzjoni. Fejn ikun hemm differenzi ta' opinjoni bejn il-Bundestag u l-Bundesrat, jista' jitlaqqa' kumitat komuni għall-kunsiderazzjoni konġunta tal-abbozz tal-liġijiet (il-Kumitat ta' Medjazzjoni) magħmul minn għadd indaqs ta' membri tal-Bundestag u tal-Bundesrat (attwalment 16-il membru kull wieħed). Ir-rwol tal-Kumitat ta' Medjazzjoni huwa li jipproduci proposti sabiex tintlaħaq l-unanimità, għalkemm huwa ma jistax jieħu deċiżjonijiet f'isem il-Bundestag u l-Bundesrat.

L-**istrumenti statutorji** huma subordinati għal-leġiżlazzjoni u jistgħu jinħarġu mill-Gvern Federali, minn ministru federali jew mill-gvernijiet tal-Land. Il-**liġijiet amministrattivi** jikklassifikaw taħt l-istrumenti statutorji u jistgħu jinħarġu minn korp korporattiv organizzat skont il-liġi pubblika (eż. minn municiplità).

#### Proċess leġiżlattiv

Il-**liġijiet** Germaniżi jsiru miż-żewġ kmamar tal-parlament tal-pajjiż. Għalhekk il-**Bundestag** huwa l-aktar organu leġiżlattiv importanti. Huwa **jiddeċiedi** dwar il-**liġijiet kollha li jaqgħu fl-isfera ta' kompetenza tal-Federazzjoni** fi proċess leġiżlattiv li jeħtieġ ukoll il-parteciċipazzjoni tal-Bundesrat.

Skont is-sistema federali tal-Ġermanja, il-**Länder** għandhom sehem konsiderevoli mis-setgħat tal-istat, u għalhekk il-**Bundesrat jipparteċipa wkoll fl-adozzjoni tal-leġiżlazzjoni**. L-atti kollha jiġu ppreżentati lill-Bundesrat biex jivvota dwarhom u f'każ ta' leġiżlazzjoni li teħtieġ l-approvazzjoni tiegħu, huwa jista' saħansitra jwassal biex abbozzi ta' atti ma jiġux aċċettati.

#### Inizjattiva leġiżlattiva

Il-parti l-kbira tal-abbozzi ta' atti u tal-proposti jtfasslu mill-**Gvern Federali**. Bħala l-livell ċentrali tal-eżekuttiv, huwa għandu l-akbar esperjenza fl-implimentazzjoni tal-leġiżlazzjoni u għarfien dirett ta' fejn, fil-prattika, hemm bżonn ta' dispożizzjonijiet statutorji godda.

Madankollu, mhux biss il-Gvern Federali iżda anke **I-Bundesrat** huwa intitolat li jagħtu bidu għall-abbozzi tal-atti.

Il-**membri u l-gruppi parlamentari tal-Bundestag** għandhom ukoll id-dritt li jintroduċu biċċiet ta' leġiżlazzjoni godda jew riveduti fil-Bundestag bħala abbozzi ta' atti.

Dawn jiġu diskussi, jsiru deliberazzjonijiet u votazzjonijiet dwarhom fil-Parlament skont proċedura regolata b'mod preċiż.

#### Inizjattivi introdotti mill-Gvern Federali jew mill-Bundesrat

Jekk il-**Gvern Federali** jkun jixtieq jipproponi jew jemenda liġi, il-Kanċillier Federali għandu l-ewwel jirreferi l-abbozz lill-**Bundesrat**.

Bhala regola, il-Bundesrat imbagħad għandu perjodu ta' 6 ġimgħat biex jagħti l-**kummenti tiegħu dwar l-abbozz tal-att**, li min-naħa tiegħu l-gvern jista' jirrispondi b'kontrodikjarazzjoni bil-miktub. Il-Kanċillier Federali mbagħad jgħaddi l-abbozz lill-Bundestag bil-kummenti tal-Bundesrat. **Eċċezzjoni** waħda għal din il-proċedura hija l-abbozz tal-**Att dwar il-Baġit**, li jintbagħat simultanjament lill-Bundesrat u lill-Bundestag.

Proċedura simili tapplika meta l-Bundesrat jintroduċi inizzjattivi leġiżlattivi. Wara li l-maġġoranza tal-membri tal-Bundesrat ikunu vvutaw favur abbozz ta' att, dan l-ewwel imur quddiem il-Gvern Federali, li miegħu jehmeż il-kummenti tiegħu, ġeneralment fi żmien 6 ġimgħat, u mbagħad jintbagħat lill-Bundestag.

#### Inizzjattivi introdotti mill-membri tal-Bundestag

L-abbozzi ta' atti jistgħu jiġu pprezentati wkoll minn membri tal-Bundestag, f'liema każ iridu jkunu appoġġati jew **minn tal-anqas wieħed mill-gruppi parlamentari jew minn tal-anqas 5 % tal-membri tal-Bundestag**.

Ma huwiex meħtieġ li l-abbozzi ta' atti introdotti b'dan il-mod l-ewwel jiġu pprezentati lill-Bundesrat. Għal din ir-raġuni, il-gvern xi drabi jagħmel arrangamenti biex **abbozzi ta' atti partikolarment urgenti** jiġu introdotti fil-Bundestag mill-gruppi parlamentari fil-gvern.

#### Deliberazzjoni dwar l-abbozz tal-att u l-adozzjoni tal-leġiżlazzjoni

##### Tqassim tal-punti għad-diskussjoni

Qabel ma jkunu jistgħu jibdw id-deliberazzjonijiet dwar abbozz ta' att fil-Bundestag, l-ewwel irid jintbagħat lill-President tal-Bundestag u mbagħad jiġi rreġistrat mill-amministrazzjoni.

Imbagħad jitqassam lill-membri kollha tal-Bundestag u tal-Bundesrat, u lill-ministeri federali, bħala dokument stampat jew, hafna drabi, f'forma elettronika.

Malli l-abbozz ta' att jitqiegħed fuq l-**aġenda tal-plenarja**, l-ewwel stadju tal-moġħdija tiegħu mill-Parlament ikun lest: imbagħad jista' jiġi **ppreżentat uffiċjalment** fil-forum pubbliku tal-Bundestag.

##### Tliet proċessi ta' qari fil-plenarja

Bhala regola, l-abbozzi ta' atti jiġu **diskussi tliet darbiet** fil-plenarja tal-Bundestag. Dawn id-dibattiti huma magħrufa bħala **qari**.

Matul l-ewwel qari, isir dibattitu biss jekk ikun intlaħaq qbil dwar dan fl-Ältestenrat (Kunsill tal-Anzjani, il-korp eżekuttiv tal-Bundestag) jew jekk dan jintalab minn wieħed mill-gruppi parlamentari. Fil-parti l-kbira, dan jiġri meta proġetti leġiżlattivi jkunu partikolarment kontroversjali jew ta' interess speċjali għall-pubbliku.

L-għan ewlieni tal-ewwel qari huwa li **jinħatar kumitat wieħed jew aktar** biex jikkunsidraw l-abbozz ta' att u jippreparawh għat-tieni qari tiegħu. Dan isir abbażi ta' rakkomandazzjonijiet magħmula mill-Kunsill tal-Anzjani.

F'każ li jkunu nħatru diversi kumitati, kumitat wieħed jingħata r-responsabbiltà ġenerali għad-deliberazzjonijiet dwar il-punt, u għalhekk huwa responsabbli biex l-abbozz ta' att jgħaddi mill-Parlament. Il-kumitati l-oħra jintalbu jagħtu l-opinjoni tagħhom.

##### Idma leġiżlattiva fil-kumitati

Il-**idma dettaljata dwar il-leġiżlazzjoni** ssir fil-kumitati permanenti, li huma magħmula minn membri tal-gruppi parlamentari kollha. Il-membri tal-kumitat jiffamiljarizzaw ruħhom mal-materjal u jiddeliberaw dwaru waqt il-laqgħat tagħhom. Huma jistgħu jistiednu wkoll xi esperti u rappreżentanti tal-gruppi tal-partijiet ikkonċernati għas-seduti pubblici.

B'mod parallel għall-idma li ssir mill-kumitati, il-**gruppi parlamentari** jiffurmaw gruppi ta' idma, li fihom jeżaminaw il-kwistjonijiet ikkonċernati u jiddefinixxu l-pożizzjonijiet tagħhom.

Huwa normali li l-gruppi parlamentari fil-kumitati jsibu pożizzjonijiet komuni. Il-biċċa l-kbira tal-abbozzi ta' atti jiġu riveduti, xi f'it jew wisq, bħala riżultat ta' kollaborazzjoni bejn il-gruppi parlamentari tal-gvern u tal-oppożizzjoni.

Wara li jintemmu d-deliberazzjonijiet, il-**kumitat bir-responsabbiltà ġenerali għall-abbozz ta' att jippreżenta rapport lill-plenarja** dwar l-andament u l-eżitu tad-deliberazzjonijiet tiegħu. Id-**deċiżjoni li jirakkomanda** tiffirma l-baži għat-tieni qari li issa jsir fil-plenarja.

##### Dibattitu waqt it-tieni qari

Qabel it-tieni qari, il-membri kollha jirċievu r-**rakkomandazzjoni għal deċiżjoni** ppubblikata f'forma stampata. Għalhekk ikunu ppreparati sew għad-dibattitu. Qabel dan id-dibattitu l-gruppi parlamentari jikkoordinaw ukoll il-pożizzjonijiet tagħhom fl-aqgħat interni, sabiex jipprezentaw front magħqud waqt it-tieni qari pubbliku.

Wara d-dibattitu ġenerali, id-dispożizzjonijiet kollha stabbiliti fl-abbozz ta' att jistgħu jiġu kkunsidrati individwalment. Madankollu, bħala regola, il-plenarja tgħaddi direttament għal votazzjoni dwar l-abbozz tal-att fl-intier tiegħu.

Kull membru tal-Bundestag jista' jressaq **mozzjonijiet għal emendi**. li mbagħad jiġu trattati immedjatament fil-plenarja. Jekk il-plenarja tadotta l-emendi, il-verżjoni l-ġdida tal-abbozz tal-att l-ewwel trid tiġi stampata u mqassma. Madankollu, din il-proċedura tista' titqassar bil-kunsens ta' żewġ terzi tal-membri preżenti. B'hekk ikun possibbli li t-tielet qari jibda minnufih.

##### Votazzjoni waqt it-tielet qari

Matul it-tielet qari jsir dibattitu ieħor biss jekk dan jintalab minn grupp parlamentari jew minn tal-anqas 5 % tal-membri tal-Bundestag.

F'dan l-istadju, il-membri individwali ma jistgħux iressqu aktar mozzjonijiet għal emendi, iżda dan jista' jsir biss minn wieħed mill-grupp parlamentari jew minn 5 % tal-membri tal-Bundestag. Barra minn hekk, jistgħu jitressqu biss mozzjonijiet dwar emendi li ġew adottati waqt it-tieni qari.

Il-**votazzjoni finali** ssir fl-**aħħar tat-tielet qari**. Meta l-President tal-Bundestag jitlob għal voti favur, voti kontra u astensjonijiet, il-membri jirrispondu billi jqumu bilwieqfa.

Ladarba abbozz ta' att ikun kiseb il-maġġoranza meħtieġa fil-plenarja tal-Bundestag, dan **jgħaddi għand il-Bundesrat bħala att**.

##### Kunsens tal-Bundesrat

Permezz tal-**Bundesrat**, il-**Länder** huma involuti fit-tfassil ta' kull biċċa leġiżlazzjoni. F'dan ir-rigward, id-**drittijiet tal-Bundesrat li jipparteċipa** fil-proċess leġiżlattiv huma definiti b'mod preċiż.

Il-Bundesrat ma jistax jagħmel emendi għal att li jkun ġie adottat mill-Bundestag. Madankollu, jekk ma jaqbilx ma' att, jista' jitlob li jitlaqqa' l-**Kumitat ta' Medjazzjoni** (Vermittlungsausschuss). Il-Kumitat ta' Medjazzjoni huwa magħmul minn għadd indaqs ta' membri tal-Bundestag u tal-Bundesrat.

Għal ċerti abbozzi ta' atti, imsejja **liġijiet li jirrikjedu l-kunsens (Zustimmungsgesetze)**, il-kunsens tal-Bundesrat huwa rekwiżit obbligatorju. Dawn jinkludu, pereżempju, atti li jirrikjedu li l-Länder iħallas benefiċċji liċ-ċittadini jew li jaffettwaw il-kompetenzi amministrattivi tal-Länder.

Fil-każ ta' **abbozzi ta' atti li għalihom il-Bundesrat jista' joġġezzjona**, il-Bundestag jista' jdaħħal att fis-seħħ anke jekk ma jkunx intlaħaq ftehim fil-Kumitat ta' Medjazzjoni. Madankollu, dan jeħtieġ votazzjoni oħra li fiha l-Bundestag jgħaddi l-abbozz ta' att b'maġġoranza assoluta.

Għal aktar dettalji jekk jogħġbok irreferi għas-sit web [tal-Bundestag](#) u [tal-Bundesrat](#).

##### Promulgazzjoni, pubblikazzjoni u dħul fis-seħħ

Ladarba abbozz ta' att ikun ġie approvat mill-Bundestag u mill-Bundesrat, dan irid jgħaddi minn għadd ta' stadji oħra qabel ma jkun jista' jidħol fis-seħħ. Att li jkun ġie adottat l-ewwel jiġi stampat u jintbagħat lill-Kanċillier Federali u lill-ministru federali kompetenti, li jikkontrollawh.

Il-President Federali mbagħad jirċievi l-att biex bil-firma tiegħu jsir liġi. Huwa jeżamina jekk l-att ġiex adottat f'konformità mal-Kostituzzjoni u jekk huwiex ħieles minn ksur materjali evidenti tal-Liġi Bażika. Ladarba jsiru dawn il-verifiki, il-President Federali jiffirma l-att u jordna li jiġi ppubblikat fil-Gazzetta tal-Liġijiet Federali (Bundesgesetzblatt).

F'dan il-punt, l-att jiġi ppromulgat. Jekk fl-att ma tissemma' l-ebda data speċifika meta għandu jidhol fis-sehħ, dan iseħħ fl-14-il jum wara d-data tal-pubblikazzjoni fil-Gazzetta tal-Liġijiet Federali li fiha jkun ġie stampat.

#### **Mezzi ta' riżoluzzjoni ta' kunflitti bejn sorsi legali differenti**

Il-Liġi Bażika tirregola l-kwistjoni ta' kwalunkwe kunflitt bejn il-liġi federali u dik tal-Land. Ir-regola fundamentali hija stabbilita fl-Artikolu 31 tal-Liġi Bażika: "Il-liġi federali għandha tiegħu preċedenza fuq il-liġi tal-Land". Dan il-prinċipju japplika irrisspettivament mill-istatus ġerarkiku tar-regoli legali konfliġġenti biex b'hekk, pereżempju, statut federali jipprevali fuq il-kostituzzjoni ta' Land.

Inkella, il-kunflitti jistgħu jiġu solvuti abbażi tal-istatus ġerarkiku tar-regoli legali konfliġġenti. Fil-każ ta' regoli legali li formalment għandhom l-istess status fil-ġerarkija, jista' jitqies l-aspett tal-ispeċifità (*lex specialis*) jew il-kronoloġija tal-promulgazzjoni tagħhom (*lex posterior*).

#### **Bażijiet tad-*data* legali (b'links xierqa)**

##### **Gesetze im Internet (liġijiet online)**

Il-Ministeru Federali tal-Ġustizzja u l-Uffiċċju Federali tal-Ġustizzja jippubblikaw kważi l-liġi federali attwali kollha online. Din l-informazzjoni hija disponibbli bla ħlas għal dawk interessati. Il-leġiżlazzjoni u l-istrumenti statutorji jistgħu jiġu aċċessati fil-verżjonijiet attwali tagħhom. Jiġu konsolidati fuq bażi kontinwa miċ-ċentru ta' dokumentazzjoni fl-Uffiċċju Federali għall-Ġustizzja.

Il-liġijiet ippubblikati bil-Ġermaniż jistgħu jintużaw liberament fil-formati kollha pprovduti. It-testi legali li jistgħu jiġu aċċessati online ma humiex il-verżjonijiet uffiċjali. Dawn jistgħu jinstabu biss fl-edizzjoni stampata tal-Gazzetta tal-Liġijiet Federali.

#### **Il-bażi tad-*data* tista' tiġi aċċessata mingħajr ħlas?**

Iva.

#### **F'liema lingwi hija disponibbli?**

Il-liġijiet huma disponibbli bil-Ġermaniż. F'ħafna każijiet hemm ipprovduti [traduzzjonijiet bl-Ingliż](#).

#### **X'inhuma l-kriterji ta' tfittxija disponibbli?**

##### **1. Tfittxija tat-titlu**

Tista' tagħmel tfittxija limitata għall-kliem li jinsab fit-titlu twil jew qasir u fl-abbrevjazzjonijiet uffiċjali tal-liġijiet kollha disponibbli. Jistgħu jintużaw żewġ operatori differenti:

##### **Operatur AND:**

It-tfittxija ssir għad-dokumenti kollha li fihom jidher il-kliem kollu mdaħħal.

##### **Operatur OR:**

It-tfittxija ssir għad-dokumenti li fihom tidher mill-inqas waħda mill-kliem imdaħħal.

##### **2. Tfittxija b'test shiħ**

Huwa possibbli wkoll li ssir tfittxija ta' kelma ewlenija tat-testi legali kollha disponibbli. Hawn ukoll jistgħu jintużaw żewġ operatori differenti:

##### **Operatur AND:**

It-tfittxija ssir għad-dokumenti kollha li fihom jidher il-kliem kollu mdaħħal.

##### **Operatur OR:**

It-tfittxija ssir għad-dokumenti li fihom tidher mill-inqas waħda mill-kliem imdaħħal.

#### **Rechtsprechung im Internet (urisprudenza online)**

Mill-2010 'l hawn, il-Ministeru Federali tal-Ġustizzja u l-Uffiċċju Federali tal-Ġustizzja ppubblikaw għażla ta' deċiżjonijiet tal-Qorti Kostituzzjonali Federali, tal-qrati supremi federali u tal-Qorti Federali tal-Privattivi online. Din l-informazzjoni hija disponibbli bla ħlas għal dawk interessati. Id-deċiżjonijiet huma anonimizżati u, fil-prinċipju, jiġu ppubblikati fil-forma shiħa. Il-bażi tad-*data* tiġi aġġornata kuljum.

Id-deċiżjonijiet jistgħu jintużaw liberament fil-formati kollha pprovduti.

#### **Il-bażi tad-*data* tista' tiġi aċċessata mingħajr ħlas?**

Iva.

#### **F'liema lingwi hija disponibbli?**

Id-deċiżjonijiet huma disponibbli bil-Ġermaniż.

#### **X'inhuma l-kriterji ta' tfittxija disponibbli?**

##### **1. "Tfittxija sempliċi"**

It-tfittxija standard ("tfittxija sempliċi") tippermettilek twettaq tfittxija shiħa tad-deċiżjonijiet kollha ppubblikati mill-Helpdesk taċ-Ċittadini (Bürgerservice). Fejn ikun possibbli, l-entrati tal-utent jiġu assenjati għal ċerta metadata u l-ortografija tiġi standardizzata. Wara li tkun twettqet it-tfittxija, it-termini tat-tfittxija jintwerew taht il-formola tat-tifx flimkien man-numru ta' hits. Hemm kaxxa ta' input disponibbli fejn tista' ddaħħal kważi l-kriterji speċifiċi kollha tat-tfittxija li jistgħu jintużaw b'magna tat-tifx fuq l-internet.

Il-hits possibbli jiġu ssuġġeriti awtomatikament f'lista waqt li jkun qed jiddaħħal it-terminu tat-tfittxija. Wara li l-utent ikun beda jdaħħal kriterju, it-test u termini oħrajn tat-tfittxija jidhru fil-lista ta' suġġerimenti ġenerata awtomatikament u jistgħu jiġu adottati direttament fl-iskema tat-tifx minn hemm. Is-sistema tirrikonoxxi u tenfasizza wkoll l-iżbalji fl-input. Il-funzjoni ta' tfittxija rapida tinterpreta l-entrati u toffri ortografija alternattiva permezz tal-lista ta' suġġerimenti (il-funzjoni ta' "Ridit tfisser?").

L-entrati tat-tifx huma marbuta b"u" awtomatikament; l-utent ma għandux għalfejn idahħal il-kelma "u". Issir tfittxija awtomatika ta' intersezzjoni għall-kriterji tat-tifx li jkunu ddaħħlu wieħed wara l-iehor. Meta jdaħħal l-operatori "OR" jew "NOT", l-utent jista' jispeċifika jekk id-dokumenti mfttixja jistgħux jiġu inkluzi jew esklużi. Is-sekwenza tal-input tat-termini tat-tifx tinzamm meta jiġu pprezentati t-termini tat-tifx. Ir-relazzjonijiet OR jew NOT jiġu pprezentati separatament fil-lista tat-termini tat-tifx.

##### **2. "Tfittxija avanzata"**

Il-funzjoni tat-tfittxija avanzata toffri lill-utent il-possibbiltà li jirrelata l-kriterji individwali tat-tifx ma' xulxin fid-dokumenti kollha b'mod differenzjat.

Minbarra t-tfittxija tat-test shiħ, it-tfittxija avanzata tippermetti tfittxija ta' metadata bbażata fuq il-kriterji ta' tifx li ġejjin:

il-Qorti

id-Dispożizzjoni legali

id-Data

In-numru ta' referenza tad-dokument/ECLI

#### **Verwaltungsvorschriften im Internet (regolamenti amministrattivi online)**

Taht ir-responsabbiltà ġenerali tal-Ministeru Federali tal-Intern, il-Gvern Federali, fi proġett kongunt ma' juris GmbH, jipprovdri bażi tad-*data* online komprensiva li fiha r-regolamenti amministrattivi attwali mahruġa mill-oghla awtoritajiet federali. Din l-informazzjoni hija disponibbli bla ħlas għal dawk interessati. Il-bażi tad-*data* fiha "dokumenti haġġin", jiġifieri d-dipartimenti tal-gvern jaġġornaw id-dokumenti magħmula disponibbli fuq bażi kontinwa. Regolamenti amministrattivi ġodda u regolamenti amministrattivi li qed jiġu riveduti jistgħu jiziedu fi kwalunkwe hin minn juris GmbH.

Ir-regolamenti amministrattivi ma humiex ligijiet. Dawn huma regolamenti astratti u ġenerali fl-organizzazzjoni amministrattiva u jinħarġu minn korpi amministrattivi ta' livell ogħla jew superjuri lil korpi subordinati jew impjegati bil-ġħan li jiġu speċifikati l-organizzazzjoni u l-azzjonijiet tal-amministrazzjoni

kkonċernata. Aktar dettalji dwar ir-regolamenti amministrattivi individwali jistgħu jinstabu, jekk ikun meħtieġ, [fuq is-siti web](#) tal-ministeru federali li taħt il-qasam ta' responsabbiltà tiegħu taqa' l-materja inkwistjoni.

**Il-bażi tad-*data* tista' tiġi aċċessata mingħajr ħlas?**

Iva.

**F'liema lingwi hija disponibbli?**

Ir-regolamenti amministrattivi huma disponibbli bil-Ġermaniż.

**X'inhuma l-kriterji ta' tfittxija disponibbli?**

#### 1. Tfittxija tat-titlu

Tista' tagħmel tfittxija limitata għall-kliem li jinsab fit-titlu twil jew qasir u fl-abbrevjazzjonijiet uffiċjali tar-regolamenti amministrattivi kollha disponibbli. Jistgħu jintużaw żewġ operatori differenti:

**Operatur AND:**

It-tfittxija ssir għad-dokumenti kollha li fihom jidher il-kliem kollu mdaħħal.

**Operatur OR:**

It-tfittxija ssir għad-dokumenti li fihom tidher mill-inqas waħda mill-kliem imdaħħal.

#### 2. Tfittxija b'test shif

Huwa possibbli wkoll li ssir tfittxija ta' kelma ewlenija tat-testi legali kollha disponibbli. Hawn ukoll jistgħu jintużaw żewġ operatori differenti:

**Operatur AND:**

It-tfittxija ssir għad-dokumenti kollha li fihom jidher il-kliem kollu mdaħħal.

**Operatur OR:**

It-tfittxija ssir għad-dokumenti li fihom tidher mill-inqas waħda mill-kliem imdaħħal.

**[Justizportal des Bundes und der Länder \(portal tal-ġustizzja federali u statali\)](#)**

Il-Ministeru Federali tal-Ġustizzja u l-amministrazzjonijiet tal-Länder jagħmlu t-testi legali disponibbli online għaċ-ċittadini interessati. F'xi każijiet japplika xi ħlas. Hemm ukoll xi differenzi fil-kriterji tat-tiftix.

**Bażijiet tad-*data* legali oħra**

**[Bundesgesetzblatt \(Il-Gazzetta tal-Liġijiet Federali\)](#)**

Il-Gazzetta tal-Liġijiet Federali hija ppubblikata f'forma stampata u b'mod elettroniku permezz tal-link li ġejja: <https://www.bgbl.de/xaver/bgbl/start.xav> Il-verżjoni stampata hija vinkolanti.

**[Bundesanzeiger \(Il-Gazzetta Federali\)](#)**

Il-Gazzetta Federali tiġi ppubblikata elettronikament permezz tal-link li ġejja: <https://www.bundesanzeiger.de/pub/de/amtlicher-teil>

Il-verżjoni elettronika hija vinkolanti.

**[Dokumentations- und Informationssystem für Parlamentarische Vorgänge \(sistema ta' dokumentazzjoni u informazzjoni għall-affarijiet parlamentari\)](#)**

L-aħħar aġġornament: 05/05/2023

Il-verżjoni bil-lingwa nazzjonali hija gestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidhix fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.